

ஸ்டெர்லைட் ஆலையை திறக்கும்

பசுமை தீர்ப்பாயத்தின் உத்தரவிற்கு எதிராக மனு விசாரிக்க அனுமதித்தது ஐகோர்ட் கிளை

மதுரை, டிச. 20: தூத்துக்குடியில் ஸ்டெர்லைட் ஆலையை திறக்க அனுமதித்த, பசுமை தீர்ப்பாயத்தின் உத்தரவை எதிர்த்து மனு செய்ய ஐகோர்ட் கிளை அனுமதித்துள்ளது.

சுற்றுச்சூழலை பாதிக்கும் ஸ்டெர்லைட் ஆலையை முடக் கோரி தூத்துக்குடியில் தொடர் போராட்டம் நடந்தது. கடந்த மே 22ல் 100ம் நாள் போராட்டம் நடந்தது. அப்போது நடந்த பேரணியின் போது போலீசார் துப்பாக்கிச்சுடு நடத்தினர். இதில், 13 பேர் பரிதாபமாக உயிரிழந்தனர். நூற்றுக்கணக்கானோர் படுகாயம் அடைந்தனர். இதையுடைய ஸ்டெர்லைட் ஆலையை முட தமிழக அரசு நடவடிக்கை எடுத்தது. ஆனால், அரசின் உத்தரவு ஆலையை நிரந்தரமாக முட போதுமானதாக இல்லை. எப்போது வேண்டுமானாலும் திறக்கும் நிலை ஏற்படலாம் என்பதால் அரசு கொள்கை ரத்யாக முடிவெடுக்க வேண்டுமென அரசியல் கட்சிகள் வலியுறுத்தின.

ஆலையை முடும் உத்தரவை எதிர்த்து ஸ்டெர்லைட் தரப்பில் தேசிய பசுமை தீர்ப்பாயத்தில் வழக்கு தாக்கல் செய்யப்பட்டது. இதில், மேகாலயாவின் ஓய்வு பெற்ற நீதிபதி தருண் அகர்வால் தலைமையிலான 3 பேர் கொண்ட குழுவினர் ஓய்வு செய்து அறிக்கை தாக்கல் செய்யும்படி பசுமை தீர்ப்பாயம் உத்தரவிட்டிருந்தது.

இதன்படி ஓய்வு செய்த குழுவினர் கடந்த நவம்பரில் பசுமை தீர்ப்பாயத்தில் தங்களது அறிக்கையை சமர்ப்பித்தனர். அதில், ஸ்டெர்லைட் ஆலையால் சுற்றுச்சூழல் பாதிக்கிறது என்பதை அறிவியல்பூர்வமாக நிருபிக்க போதுமான ஆதாரம் இல்லை என கூறப்பட்டிருந்தது. இதன் அடிப்படையில் ஸ்டெர்லைட் ஆலையை மீண்டும் திறக்க தமிழக அரசு அனுமதிக்க வேண்டுமென தேசிய பசுமை தீர்ப்பாயம் டிச. 15ல் உத்தரவிட்டது. இதற்கு அரசியல் கட்சிகளும், பல்வேறு அமைப்பினரும் எதிர்ப்பு தெரிவித்திருந்தனர். இந்நிலையில் ஐகோர்ட் கிளையில் நீதிபதிகள் கே.கே.சசிதாரன், பி.டி.ஆதிகேசவலு ஆகியோரது அமர்வில் தூத்துக்குடியைச் சேர்ந்த பாத்திமா என்பவர் தரப்பில் அவரது வக்கீல் ஆஜராகி, ‘ஸ்டெர்லைட் ஆலையை திறக்க அனுமதித்த பசுமை தீர்ப்பாயத்தின் உத்தரவை எதிர்த்து மனு செய்ய உள்ளோம். அதை விசாரணைக்கு ஏற்க வேண்டும்’ என்றார்.

அப்போது நீதிபதிகள், ‘இதுதொடர்பாக உச்சநீதிமன்றத்தில் தானே மனு செய்யவேண்டும்’ என்றனர். அப்போது அந்த வக்கீல், ‘இதுபோன்ற மனுக்களை இங்கேயே விசாரிக்கலாம் என்பதற்கு பல்வேறு வழக்குகள் உதாரணமாக உள்ளன. ஐகோர்ட்டால் தலையிட முடியும். எனவே, இந்த மனுவையும் இங்கேயே விசாரிக்கலாம்’ என்றார். இதையுடைய, ‘நீங்கள் மனு செய்தால் விசாரணைக்கு ஏற்கப்படும்’ என்றனர் நீதிபதி கள். இதையுடைய பாத்திமா தரப்பில் மனு செய்யப்பட்டுள்ளது.

